<p>----------------------------------<br /><strong>96. නිවීමේ පණිවිඩය රැගත්!</strong><br />----------------------------------<br />දහම් පදය<br />&ldquo; අත්හරින්නා අත්හරින්නේ වස්තුවට වඩා ඔහු සතු ලෝභයය &rdquo;<br />========================</p>
<p>දහම් පදය නිර්වචනය :-<br />&ldquo; ලෝභය නිසා එකතු කිරීමකුත් අලෝභය නිසා අත්හැරීමකුත් හට ගන්නේය &ldquo;<br />උවටැන්</p>
<p>&bull; ලෝභය නිරෝධයට අත්හැරීම මිස වෙන පිළියමක් නැත්තේය. මන්ද වස්තුව තබා ගෙන අත්හරින ක්&zwj;රමයක් මාර්ගය තුල සම්භ නොවීය.<br />&bull; මසුරාට සිතෙන්නෙම අල්ලගන්නටය. මන්ද අල්ලගැනීම මසුරුකමේ ස්වභාවයය. <br />&bull; වස්තු තන්හා ඇති බොහෝ අය පොහෝසතුන් වුවා මිස විමුක්තියට පත් වුවා යැයි සාක්ෂි නැත.<br />&bull; ඔබේ වස්තුව ඔබේ වස්තුවම නොව ඔබේ සසරට බැදීමේ තරමය.<br />&bull; වස්තුවේ හයිය මිනිසුන් හට නොපෙන්වන්න. වස්තුව නැතිදාට යන එන මං නැතිවේවි.<br />&bull; මුදලේ මාන්&zwj;යයට අසු නොවන්න. මුදල් මාන්&zwj;යයට අසු වු බොහෝ අය අද අපායේ.<br />&bull; සල්ලිවලට හැම දේම කල හැකියි යන වැරදි මතය අතාරින්න. මන්ද සල්ලිවලට කල හැක්කේ පැවැත්මට දුකට අපායට මිස වෙන මොනවද ?<br />එක ආර්ය කෙනෙක්වත් සල්ලිවලින් හදන්න බැරි බව පිළිගන්න.</p>
<p>ගිහි ජීවිතය කියන්නේ මේකද ?</p>
<p>තියෙන බැදීම් මදිවට අලුත් බැදීමක්ලු කසාදය<br />තියෙන ප්&zwj;රශ්ණ මදිවට අලුත් ප්&zwj;රශ්ණයක්ලු පවුල<br />තියෙන වගකීම් මදිවට අලුත් වගකීමක්ලු නිවසට<br />තිබුණ නිදහසත් නැතිලු විවාහෙන් පසු ජීවිතයට</p>
<p>රස්සාවට නොවරදවාම යන්නම ඕනලු<br />නොනැවති මුදල් උපයන්නම ඕනලු<br />සතියට දිනයයි නිවාඩු එදාට ඇවිදින්නම ඕනලු<br />සුවසේ නිදපු දිනයක් මතකෙවත් නැතිලු</p>
<p>ගෙවනවා පව් අනේ මන්දා !</p>
<p>ගුරු අවවාද</p>
<p>ජීවත්වන්න දක්ෂ වන්න. <br />දුක් විදින්න අදක්ෂ වන්න. <br />ගෙනියන්න බැරීදේට මහන්සි නොවන්න.<br />ජීවිතය ජීවත්වීම සරල කර ගන්න.<br />අනුන්ට සමාන ජීවිතයක් ජීවත් නොවන්න.<br />වත්කමට ගැලපෙන ජීවිතයෙන් සැනසෙන්න.</p>
<p>සඝ උපදෙස් ලබා බුදුන් සරණ යන්න !<br />මෙයට<br />තථාගත ශ්&zwj;රාවක සංඝ</p>